

# શાલીન માનવરત્ન સન્માન અર્પણ

અનુપમ મિશન દ્વારા  
માનવતાના પ્રકાશપુંજનાં સન્માન



૧૬ જાન્યુઆરી, ૨૦૨૨

**શિક્ષણ, આરોગ્ય, સંસ્કૃતિજતન, પર્યાવરણ સંવર્ધન, રાહતકાર્ય આદિ માનવસેવાનાં વિવિધ ક્ષેત્રોમાં દાન, પ્રબંધ દ્વારા ઉત્તમ સેવા પ્રદાન કરતા સમાજના આદરણીય પ્રેરણાદાયી મહાનુભાવોને સન્માનિત કરી ભક્તિ કર્યાનો ભાવ સેવી પ્રતિ વર્ષ અનુપમ મિશન સંતભગવંત સાહેબજીની પ્રેરણાથી શાલીન માનવરત્ન સન્માન અર્પણ કરે છે.**

શ્રી સ્વામિનારાયણ મંદિર કળશ મહોત્સવના દિવ્ય પ્રસંગે સમાજના આવા ભક્તિવંત સેવકોને સન્માનિત કરવાનો સુંદર કાર્યક્રમ ૧૬ જાન્યુઆરીની દિવ્ય પ્રભાતે યોજાયો. આ કાર્યક્રમમાં સંતભગવંત સાહેબજી, સદ્ગુરુ સંતો, ગુણાતીત જ્યોતનાં વરિષ્ઠ સંત પૂ. હંસાદીદીની સાથે વૈષ્ણવાચાર્ય ગોસ્વામી શ્રી ૧૦૮ પરમ પૂજ્ય વ્રજરાજકુમાર મહોદયશ્રીની દિવ્ય પ્રેરક ઉપસ્થિતિ રહી. વિશેષ તો આ પ્રસંગે ગુજરાતનાં પ્રથમ મહિલા મુખ્યમંત્રી અને હાલમાં ઉત્તર પ્રદેશનાં રાજ્યપાલશ્રી મહામહિમ આનંદીબહેન પટેલનાં સન્માન કરવાની અનુપમ તક પ્રાપ્ત થઈ. તેમજ વિખ્યાત સ્પાઈન સ્પેશ્યાલિસ્ટ ડૉ. ભરતભાઈ દવે અને ખ્યાતનામ પલ્મનોલોજિસ્ટ ડૉ. પાર્થિવભાઈ મહેતાનાં પણ સન્માન કરાયાં.

મંદિરજીના શિખરજી પર કળશજી સ્થાપિત થઈ ગયા હતા અને ધજાઓ ગગનમાં લહેરી રહી હતી. મંદિરજી પરિસર વિશેષ સુશોભનથી શોભી રહ્યું હતું. અને મહામહિમ રાજ્યપાલ શ્રી આનંદીબહેન પટેલ તેઓના વ્યવસ્થા-કાફલા સાથે પધાર્યાં. દિવ્ય મંદિરજીની શોભા નિહાળી તેઓ વંદી રહ્યાં. નૂતન મંદિરજીના પ્રાંગણમાં યુવતીઓએ ભાવનૃત્ય દ્વારા ઉમંગસભર તેઓનાં સ્વાગત કર્યાં. નૂતન મંદિરજીમાં સદ્ગુરુ સંત પૂ. હર્ષદદાદાએ શાલ ઓઢાડી સ્વાગત કર્યાં. શ્રી ઠાકોરજી મહારાજ, શાસ્ત્રીજી મહારાજ, યોગીજી મહારાજનાં દર્શન કરી શ્રીમતી આનંદીબહેન અભિભૂત થયાં અને મંત્રપુષ્પાંજલિ દ્વારા ભાવવંદના અર્પણ કરી. સદ્ગુરુ સંત પૂ. મનોજદાસજી, ભાવિશાબહેન અને સંતો સાથે ગોષ્ઠિ કરી મંદિરજી માહાત્મ્યને હૃદયસ્થ કર્યાં. અક્ષરમહોલની શોભા અને કલાત્મકતા નિહાળી ભાવવિભોર થયાં.

ભક્તો દ્વારા લિખિત મહામંત્ર પોથીના સંગ્રહસ્થાન - 'મહામંત્ર ઘડી'નાં મુક્તાર્પણ મહામહિમ રાજ્યપાલશ્રી આનંદીબહેન પટેલનાં વરદહસ્તે થયાં. તે પૂર્વે સંતભગવંત સાહેબજી અને સદ્ગુરુ સંતોનાં દર્શન પામી ધન્ય થયાં. શ્રીહરિ અભિષેક મંડપમાં શ્રી હરિકૃષ્ણ મહારાજને જળાભિષેક કરી ભક્તિભાવ રૂપી વંદના ધરી. ત્યારબાદ તેઓ 'બ્રહ્મકળશ' સભામંડપમાં પધાર્યાં.






મહામહિમ રાજ્યપાલ શ્રીમતી આનંદીબહેનનાં ભાવનૃત્ય દ્વારા સ્વાગત




શ્રી મંદિરજીમાં સ્વાગત



વંદન શ્રી ઠાકોરજી મહારાજને !



અક્ષરમહોલનાં દર્શન



શ્રી મંદિરજી માહાત્મ્યશ્રવણ



ભાવભર્યા સ્વાગત



'મહામંત્ર ઘડી'નાં મુક્તાર્પણ



શ્રી હરિકૃષ્ણ મહારાજનાં અભિષેક



મંદિરજીના પ્રાંગણમાં સ્મૃતિ છબી


## ॥ મહામંત્ર ઘડી ॥

અનેક વર્ષો પર્યંત સંતો તથા અક્ષરમુક્તોએ સંતભગવંત સાહેબજીના વચને શ્રી સ્વામિનારાયણ મહામંત્રના કરોડો મહાભગવંત મહામંત્રોને મંત્રપોથીમાં મદ્દાપૂર્વક સ્વહસ્તે લામ્યા છે.

સંતભગવંત સાહેબજી અને સૌ સદ્ગુરુ સંતોએ પણ મંત્રપોથીમાં હજારો મહામંત્રનાં લેખન કર્યાં છે.

સંતભગવંત સાહેબજીની આશ્વાથી આ તપોભૂમિ પર આ પરમ દિવ્ય મહામંત્ર લખનારા સૌ સંતો તથા અક્ષરમુક્તોની ભક્તિની સ્મૃતિ, તથા વર્તમાન તેમજ ભાવિ યુગુ પેઢીની પ્રેરણાર્થે, શ્રી સ્વામિનારાયણ મહામંત્રની હજારો અકબંધ મંત્રપોથીઓ સાથેના એક સ્મારકના નિર્માણ દ્વારા વિનમ્ર વંદના ધરી, શ્રી સ્વામિનારાયણ મહામંત્રનાં મહિમાગાન કરવાના ભાવ છે.





પરમ આદરભાવે પરસ્પર વંદન



સંતભગવંત સાહેબજીને વિશિષ્ટ કલાત્મક હાર અર્પણ



શ્રીમતી આનંદીબહેનનાં ભાવભર્યા સ્વાગત



સ્વાગતભાવ ધરતા પૂ. અશ્વિનદાદા



'શાલીન માનવરત્ન સન્માન' સમારોહ માણતા અક્ષરમુક્તો

સભા પ્રારંભે શ્રી ઠાકોરજીનાં મંગલાચરણ, સ્તુતિગાન કરીને અમિતભાઈ ઠક્કર અને દીપ્તિબહેન દેસાઈએ વાતાવરણને સુદૃઢ્ય બનાવ્યું. સભામાં સંતવર્યો અને મંચસ્થ મહાનુભાવોને અનુપમ મિશનના વ્રતધારી સંતો અને સત્સંગી અક્ષરમુક્તોએ કાપડથી બનાવેલા અને સેનિટાઈઝ કરેલા કલાત્મક હાર અર્પણ કરી સ્વાગતભાવ ધર્યા. સદ્ગુરુ સંત પૂ. અશ્વિનદાદાએ 'શાલીન માનવરત્ન સન્માન'ની ગરિમા અને આ સન્માન પ્રાપ્ત કરનારાં પ્રતિભાવંત વ્યક્તિત્વોનાં ગુણદર્શન કરાવી સૌનાં સ્વાગત કર્યાં. વિશેષ કરીને મહામહિમ રાજ્યપાલશ્રી આનંદીબહેન પટેલનાં અનુપમ મિશન સાથેના પૂર્વ સંસ્મરણોને તાજા કર્યાં.

અત્યંત વ્યસ્ત કાર્યક્રમ અને કોરોના મહામારીની પ્રતિકૂળ પરિસ્થિતિ છતાં પણ સંતભગવંત સાહેબજી અને સદ્ગુરુ સંતો પ્રતિના પ્રેમને વશ થઈ સન્માન પ્રાપ્ત કરનારાં સૌ શાલીન માનવરત્નો પધાર્યા તેની ધન્યતા, આભાર અને આનંદની લાગણી સદ્ગુરુ સંત પૂ. મનોજદાસજીએ પ્રગટ કરી. તેમજ શ્રીમતી આનંદીબહેન પટેલના વિશેષ પરિચય આપી પ્રશસ્તિવાંચન કર્યાં.






વિશિષ્ટ ક્વાલ્મક હાર દ્વારા વૈષ્ણવાચાર્યજીનાં સ્વાગત



વિશિષ્ટ ક્વાલ્મક હાર દ્વારા પૂ. હંસાદીદીનાં સ્વાગત



વિશિષ્ટ ક્વાલ્મક હાર દ્વારા મહાનુભાવોનાં સ્વાગત



શાલીન માનવરત્નોના પરિચય અને પ્રશસ્તિવાંચન



'શાલીન માનવરત્ન સન્માન' સમારોહ માણતા અક્ષરમુક્તો


ત્યારબાદ 'શાલીન માનવરત્ન સન્માન' અર્પણ વિધિનો આરંભ થયો. સૌ શાલીન માનવરત્નોને સદ્ગુરુ સંત પૂ. અશ્વિનદાદાએ શાલ, સદ્ગુરુ સંત પૂ. શાંતિદાદાએ ખેસ, સદ્ગુરુ સંત પૂ. મનોજદાસજીએ મહોત્સવની વિશિષ્ટ સ્મૃતિભેટ, સાધુ પૂ. જયેશદાસજીએ પ્રસાદછાબ, સાધુ પૂ. દિલીપદાસજીએ અનુપમ મિશનનાં વિવિધ પ્રકાશનો અર્પણ કર્યા તેમજ સંતભગવંત સાહેબજી અને વૈષ્ણવાચાર્ય ગોસ્વામી ૧૦૮ પ.પૂ. વ્રજરાજકુમાર મહોદયશ્રીએ 'શાલીન માનવરત્ન સન્માન' અર્પણ કર્યા.

શ્રીમતી આનંદીબહેન પટેલ, ડૉ. ભરતભાઈ દવે, ડૉ. પાર્થિવભાઈ મહેતાએ અત્યંત વિનમ્રતા સાથે આ સન્માનનો સ્વીકાર કર્યો અને તેની ધન્યતા પ્રતિભાવ દર્શન દરમિયાન ગદ્ગદ ભાવે વ્યક્ત કરી. આ સન્માન અર્પણભાવને ઉપસ્થિત સૌ અક્ષરમુક્તોએ વધાવી લીધા. સંતભગવંત સાહેબજીએ પણ અત્યંત પ્રસન્નતા સાથે સન્માન પ્રાપ્ત કરનારાં સૌ શાલીન માનવરત્નોની સેવાભક્તિ, નિઃસ્વાર્થ જીવનભાવના અને સમર્પણને વધાવી, સૌને તેઓનાં જીવન દ્વારા પ્રેરણા લેવા સમજ આપી.





શાલ અર્પણ



સ્વામિનારાયણ મંત્ર અંકિત ખેસ અર્પણ



વિશિષ્ટ મહોત્સવ સ્મૃતિભેટ અર્પણ



પ્રસાદછાબ અર્પણ



પ્રકાશન સ્મૃતિઅર્પણ



શ્રીમતી આનંદીબહેનને 'શાલીન માનવરત્ન સન્માન' અર્પણ



પ્રતિભાવ દર્શન :

**આદરણીય  
શ્રીમતી આનંદીબહેન પટેલ**

માનનીય રાજ્યપાલશ્રી,  
ઉત્તર પ્રદેશ

નિઃસ્વાર્થ સેવાભાવી વ્યક્તિઓનાં સન્માન થવાં જ જોઈએ અને અનુપમ મિશન તે અદ્ભુત રીતે કરે છે. સાહેબજીનાં દર્શન કરતાં જ અનુભવ્યું કે, તેમના હાથ સદાય મારા મસ્તક પર છે. અહીંયાંનું મંદિર અને તેની મૂર્તિઓ અદ્ભુત છે ! મારે સાહેબજી સાથે છપૈયા જવું છે. સારા કાર્ય કરવા માટે ઈશ્વર જ નિમિત્ત બનાવે છે, માટે તેમના આશીર્વાદ લઈ રાષ્ટ્ર ભક્તિ માટે કટિબદ્ધ થઈએ.







શ્રીમાન ડૉ. ભરતભાઈ દવેને 'શાલીન માનરત્ન સન્માન' અર્પણ

પ્રતિભાવ દર્શન :

**આદરણીય**  
**શ્રીમાન ડૉ. ભરતભાઈ દવે**  
વિખ્યાત સ્પાઈન સ્પેશ્યાલિસ્ટ



સાહેબજીનો અવિરત પ્રેમ અમારા પરિવાર પર રહ્યો છે. મારી ડિક્શનરીમાં 'ખોટું લગાડવું' અને 'થાક' - આ બે શબ્દોનો સમાવેશ નથી. સતત પ્રયત્નશીલ રહેવાથી વિકાસ થાય. દર્દીને પૂરતો ન્યાય આપવો તે મારી ફરજ છે. તેમના સુખમાં મારું પુણ્ય છે. સેવા અને સહકાર મારી ફરજ છે. આ ભાવના સાથે સદાય સેવા રત રહું તે પ્રાર્થના છે !



શ્રીમાન ડૉ. પાર્થિવભાવ મહેતાને 'શાલીન માનરત્ન સન્માન' અર્પણ

પ્રતિભાવ દર્શન :

**આદરણીય**  
**શ્રીમાન ડૉ. પાર્થિવભાઈ મહેતા**  
ખ્યાતનામ પ્લમ્બોલોજિસ્ટ



કોરોના મહામારીમાં સેવાર્પણ કરનાર સૌ તબીબો અને સહકર્મીઓ વતી આ સન્માન સ્વીકારું છું. સેવા અને સુરક્ષાની આ યાત્રામાં સહભાગી મારા પરિવાર અને સંતો પ્રતિ આભાર વ્યક્ત કરું છું. સંપ, સુહૃદભાવ, એકતા, પ્રામાણિકતા, નીતિ અને પારદર્શિતા સાથે ફરજપાલન થાય તે પ્રભુની પ્રસન્નતા અને અંતરની શાંતિ અપાવે છે. તેવા ફરજપાલનની પ્રેરણા સૌ પામે તેવી અભ્યર્થના !

॥ શાલીન માનવરત્ન ॥

સદ્ગુણનિધિ  
સુકીર્તિસંપન્ન વિશેષજ્ઞ તબીબ  
નિરામય સ્વાસ્થ્યલક્ષી નવતર ચિકિત્સાના પ્રયોગ દ્વારા  
સુફલ નવાચારના પુરસ્કર્તા  
સેવાભાવી, સરળ, વિનય, ભક્તિહૃદયી મહોદય  
પરમ સન્માનનીય શ્રીમાન ડૉ. ભરતભાઈ દવેને  
॥ શાલીન માનવરત્ન ॥  
સન્માનથી અલંકૃત કરી અનુપમ મિશન  
આનંદ, ગૌરવ તથા કર્તવ્યપાલનનો સંતોષ અનુભવે છે.

સર્વ સાધકો અને સંતોની પ્રાર્થના સહ  
અનાપના નં સુલભી જગાભાઈ આરોમના  
શુભાચિંત સદ્ ભવશ્રી સ્વચ્છિન્નિયા રાખતું !

અનુપમ  
મિશન

શ્રી સ્વામિનારાયણ મંદિર  
કચ્છા મહોલ  
૧૬ જાન્યુઆરી, ૨૦૨૨  
અમરપોતિ, ભારત

॥ શાલીન માનવરત્ન ॥

ભદ્રગુણસંપન્ન  
નિઃસ્વાર્થ સેવાને સમર્પિત નિષ્ણાત તબીબ  
નિરામય જીવનશૈલીના સંવેદનાસભર માર્ગદર્શક  
સ્પષ્ટવક્તા, ગૌરવશાળી પ્રતિષ્ઠાપ્રાપ્ત  
સદ્સંગ-ભક્તિપરાયણ વિભૂતિ  
પરમ સન્માનનીય શ્રીમાન ડૉ. પાર્થિવભાઈ મહેતાને  
॥ શાલીન માનવરત્ન ॥  
સન્માનથી અલંકૃત કરી અનુપમ મિશન  
આનંદ, ગૌરવ તથા કર્તવ્યપાલનનો સંતોષ અનુભવે છે.

સર્વ સાધકો અને સંતોની પ્રાર્થના સહ  
અનાપના નં સુલભી જગાભાઈ આરોમના  
શુભાચિંત સદ્ ભવશ્રી સ્વચ્છિન્નિયા રાખતું !

અનુપમ  
મિશન

શ્રી સ્વામિનારાયણ મંદિર  
કચ્છા મહોલ  
૧૬ જાન્યુઆરી, ૨૦૨૨  
અમરપોતિ, ભારત





પરસ્પર નીતરતા સ્નેહનું અમુત દર્શન



શાલ અર્પણ દ્વારા બહુમાન



ખેસ અર્પણ દ્વારા અભિવાદન



વિશિષ્ટ મહોત્સવ સ્મૃતિભેટ અર્પણ

આ પરમ સન્માન પ્રાપ્ત કરી સૌએ અપ્રતિમ ધન્યતાના ભાવ વ્યક્ત કર્યા, જેને માણી ઉપસ્થિત સૌ અક્ષરમુક્તો અને ડિજિટલ માધ્યમથી જોડાયેલા દેશ-પરદેશના સંતો-અક્ષરમુક્તોએ અનુપમ પ્રેરણા પ્રાપ્ત કરી. ગુરુદેવ યોગીજી મહારાજ કહેતા કે, 'સમાજની સેવાભાવી ઉમદા વ્યક્તિઓને મળીએ, દર્શન કરીએ અને તેમની વાતો સાંભળીએ તો આપણને પણ પ્રેરણા મળે.' યોગીજી મહારાજની આ જ ભાવનાને નજર સમક્ષ રાખી અનુપમ મિશનના સૌ સંતોની ભક્તિના ભાગ રૂપે આ પ્રેરણાદાયી મહાનુભાવોને વિનમ્રતાપૂર્વક 'શાલીન માનવરત્ન' સન્માન અર્પણ કરાયાં.

આ પ્રસંગે પધારેલ આદરણીય વૈષ્ણવાચાર્ય ગોસ્વામી શ્રી ૧૦૮ પરમ પૂજ્ય વ્રજરાજકુમાર મહોદયશ્રીને શાલ, ખેસ, સ્મૃતિભેટ અર્પણ કરી ભાવપૂર્વક તેઓનાં અભિવાદન કરાયાં. સંતભગવંત સાહેબજી અને વૈષ્ણવાચાર્યજીના પરસ્પર દિવ્ય પ્રેમનાં અનુપમ દર્શન સૌને પ્રાપ્ત થયાં. વળી, બંને યુગવિભૂતિઓએ આ દિવ્ય સ્નેહનાં શાબ્દિક વર્ણન પણ તેઓનાં આશીર્વાચનોમાં કર્યાં. ઉપસ્થિત સૌ કોઈએ આ પ્રસંગે આધ્યાત્મિક, સામાજિક અને સામુદાયિક સેવા પ્રતિની અનેરી પ્રેરણા પ્રાપ્ત કરી. 'કોઈ ભક્તમાં ૯૯ અવગુણ હોય અને એક જ ગુણ હોય તો તે એક ગુણ જોઈ, તેનો જ વિચાર કરી મહિમા ગાવો-સાંભળવો તે સુહૃદભાવ.' સંતભગવંત સાહેબજી કથિત આ વિભાવના આ પ્રસંગે સૌએ સુદૃઢ કરી. પરમ

આદરણીય વૈષ્ણવાચાર્ય ગોસ્વામી શ્રી ૧૦૮ પ.પૂ. વ્રજરાજકુમાર મહોદયશ્રીના વરદ હસ્તે અનુપમ સૂરવૃંદ દ્વારા ગવાયેલ ઓડિયો આલ્બમ 'શ્રી અચિંત્યાનંદ બ્રહ્મચારી વિરચિતં શ્રી ગુણાતીતાનંદ મહિમ્નસ્તોત્રમ'નાં મુક્તાર્પણથયાં.



અનુપમ સૂરવૃંદ દ્વારા ગવાયેલ ઓડિયો આલ્બમ

'શ્રી અચિંત્યાનંદ બ્રહ્મચારી વિરચિતં શ્રી ગુણાતીતાનંદ મહિમ્નસ્તોત્રમ'નાં મુક્તાર્પણ

સમારંભના અંતે રાષ્ટ્રગીતનાં ગાન થયાં, જેમાં સૌ કોઈ પોતાના સ્થાને અદબથી ઊભાં થઈ ભક્તિભાવે જોડાયાં. સન્માન સમારોહની અનુપમ સ્મૃતિઓ સાથે લઈ બ્રહ્મજ્યોતિની દિવ્યતા સંપન્ન પ્રેરણાશિષ ઝીલી સૌ મહાપ્રસાદ લેવા પધાર્યા. ◆






આશીર્દાન :

વૈષ્ણવાચાર્ય ગોસ્વામી ૧૦૮ પ.પૂ. વ્રજરાજકુમાર મહોદયશ્રી

સાહેબજી સ્નેહ, પ્રેમ, આત્મીયતાનો દરિયો છે. તેમના દ્વારા રચિત મંદિરો તે પ્રભુના કાર્યના વાહક સમાન જ હાજ છે, જે ભક્તોને કિનારે પહોંચાડે છે. સાહેબજીના સંતો તે દરિયામાંથી તૈયાર થતા મેઘસમાન છે. જે માનવસેવા, રાષ્ટ્રસેવા કરી સૌ પર પ્રેમસભર અનુકંપા ભરી વર્ષા વરસાવી રહ્યા છે. અને રત્નો પણ દરિયામાંથી જ પ્રગટ થાય છે તેવાં આ શાલીન માનવરત્નો છે. આમ, સાહેબજીનું સ્વરૂપ વિરાટ અને વિશાળ છે. સાહેબજીની વિનમ્રતા અને પ્રેમાગ્રાહ ખૂબ આકર્ષે છે.



આશીર્દાન :

યોગી વારસદાર હૃદય અધિરાજ સંતભગવંત સાહેબજી

ગુરુદેવ યોગીજી મહારાજના આશીર્વાદ કાકાજી, પપ્પાજી, પ્રમુખ સ્વામીજી, મહંત સ્વામીજી, હરિપ્રસાદ સ્વામીજી, અશ્વિનભાઈ, શાંતિભાઈ જેવા સંતોની આગેવાની હેઠળ યુવાનો દ્વારા સમસ્ત વિશ્વમાં સ્વામિનારાયણ સંપ્રદાયે આધ્યાત્મિક વિકાસ પ્રાપ્ત કર્યો. યોગીજી મહારાજ કહેતા કે, 'સમાજની નિઃસ્વાર્થ સેવાભાવી પ્રતિભાને બિરદાવવી એ આપણી ભક્તિ છે.' એ ભક્તિના ભાગ રૂપે આ સન્માન કરાયાં. સન્માન સ્વીકારનાર સૌને ખૂબ ખૂબ ધન્યવાદ !



'શાલીન માનવરત્ન સન્માન' અર્પણ સમારોહ અંતે રાષ્ટ્રગીત વંદના અર્થે જોડાયેલાં સૌ મંચસ્થ મહાનુભાવો